

# मुख्यमंत्री ने प्रदेश की खुशहाली के लिए श्रीनाथ जी की विशेष पूजा की

## पूंछरी के श्रीनाथ जी मंदिर परिसर में पक्षियों के दाना-पानी के लिए निर्मित पक्षी घर का भी उद्घाटन किया

डींग, भरतपुर, 1 जनवरी (निस)। मुख्यमंत्री भजनलाल शर्मा ने नववर्ष 2026 का शुभारंभ अपने आराध्य देव की आराधना और मूक प्राणियों की सेवा के साथ किया। गुरुवार को डींग जिले के पूंछरी स्थित सुप्रसिद्ध श्रीनाथ जी मंदिर में मुख्यमंत्री ने सपरिवार विशेष पूजा-अर्चना की और प्रदेश की निरंतर प्रगति, सुख-समृद्धि एवं खुशहाली के लिए मंगलकामना की।

मुख्यमंत्री ने अपनी धर्मपत्नी के साथ पूर्ण विधि-विधान और वैदिक परंपराओं के अनुसार श्रीनाथ जी महाराज का पंचामृत अभिषेक किया। इसके पूर्व, मुख्यमंत्री ने श्रीनाथ जी के मुखारविंद का विशेष श्रृंगार और पूजन किया। मंत्रोच्चार के बीच संपन्न हुए इस अनुष्ठान में मुख्यमंत्री ने आहुतियां दीं। इस अवसर पर मंदिर परिसर को विशेष रूप से फूलों और विद्युत सज्जा से सजाया गया था। नववर्ष पर दर्शन हेतु आए हजारों श्रद्धालुओं ने मुख्यमंत्री का अभिवादन किया। इस अवसर पर मुख्यमंत्री शर्मा ने श्रद्धालुओं को प्रसाद भी वितरित किया।

मुख्यमंत्री ने मंदिर परिसर में नवनिर्मित पक्षी-घर का विधिवत उद्घाटन किया। यह पक्षी-घर क्षेत्र के पक्षियों के लिए दाना-पानी और सुरक्षित आश्रय का केन्द्र बनेगा।

पक्षी-घर का लोकार्पण समारोह स्वामी चंद्र प्रकाश मुखिया महाराज की

## ‘ 2000 ...

( प्रथम पृष्ठ का शेष )

खड़ेगे ने सोशल मीडिया एक्स पर शुभकामनाएं देशे पोस्ट करते हुए कहा, ”इस उत्त्लासपूर्ण नववर्ष पर आप सभी को मेरी हार्दिक शुभकामनाएं। आइए, नया साल, कमजोर वर्गों के अधिकारों, काम का अधिकार, वोट का अधिकार और गरिमा के साथ जीवन जीने के अधिकार की रक्षा के लिए जन आंदोलन बने।”

गांधी ने भी अपनी हार्दिक शुभकामनाएं देते हुए कहा, ”आप सभी को नववर्ष की हार्दिक शुभकामनाएं। नया साल आपके जीवन में अपार खुशियां, उत्तम स्वास्थ्य और सफलता लेकर आए। सभी को नववर्ष 2026 की बहुत-बहुत शुभकामनाएं !”

## भाजपा सुनियोजित तरीके ...

( प्रथम पृष्ठ का शेष )

पिछले कुछ वर्षों में, भाजपा ने पुराने छत्रपों के स्थान पर नए मुख्यमंत्री और नए प्रदेश अध्यक्षों के लाने का प्रयोग किया है।

पिछले साल अक्टूबर में, गुजरात सरकार के पूरे मंत्रिमंडल का पुनर्गठन किया गया था, जिसमें 25 नए मंत्रियों ने शपथ ली थी। बिहार चुनावों के बाद, पार्टी ने राज्य सरकार में आधे से अधिक पुराने मंत्रियों को बदल दिया।

सूत्रों ने बताया कि इस बीच, पार्टी ऐसे नेताओं का एक पूल तैयार करने की प्रक्रिया में है, जो आने वाले 20 वर्षों में 2047 के रोडमैप पर पार्टी को नेतृत्व दे सकें। सूत्रों ने यह भी कहा कि मकर संक्रांति के बाद केन्द्रीय मंत्रिमंडल में भी फेरबदल संभावित है, जहाँ फिर से नए चेहरों पर ध्यान केन्द्रित किया जाएगा।

साथ ही, राज्यसभा में भाजपा की

( प्रथम पृष्ठ का शेष )

सामाजिक सौहार्द का प्रतीक रहा है। उन्होंने कहा “यह सही है कि भारत सामाजिक सौहार्द और एकता का प्रतीक है। हर नागरिक, जाति, धर्म, लिंग और भाषा से परे, एक सामान्य लक्ष्य साझा करता है। जाति केवल समाज और राष्ट्र की सेवा के प्रतीक के रूप में अस्तित्व में है,” हालांकि, विपक्ष ने भाजपा पर हमला करते हुए सवाल उठाया कि भागवत किसकी विचारधारा का प्रतिनिधित्व करते हैं। आरजेडी के सांसद मनोज झा ने कहा, “उनके विस्तृत बयान के बाद, पहले उन्हें किसे अपनी बातें सुनानी चाहिए? वे किसकी विचारधारा का प्रतिनिधित्व करते हैं, और कौन सी राजनीतिक पार्टी उनसे प्रेरित होती है? यह तो भाजपा है, है न ?”

झा ने त्रिपुरा के छात्र के कथित नस्ली उत्पीड़न का हवाला देते हुए कहा, “अभी, उनके अपने राज्य उत्तराखंड में, त्रिपुरा का एक बच्चा मारा जाता है। पर मैंने इस पर उनका एक बयान भी नहीं सुना। जिस नरन रूप में भाषाई और नस्ली भेदभाव हो रहा है, जब इतना जहर बोया जा रहा था, वे लगातार चुप रहे। अब वह जहर हर नथुने, हर फेफड़े तक पहुंच चुका है।” कांग्रेस नेता राशिद अल्वी ने सवाल उठाया कि भागवत भाजपा नेताओं को क्यों नहीं कहते कि वे “दक्षिण भारत के लोगों पर हिंदी भाषा को जबरदस्ती थोपना बंद करें। मोहन भागवत के बयान से कोई फर्क नहीं पड़ेगा। उन्हें यह अपनी पार्टी और भाजपा नेताओं को समझाना चाहिए।”

- प्र.मंत्री मोदी ने लाल किले से स्वतंत्रता दिवस पर दिए भाषण में एक लाख युवाओं को पार्टी से जोड़ने का लक्ष्य रखा था। ये वो युवा लड़के होंगे, जिनका अब तक राजनीति से कोई संबंध नहीं रहा है।
- पुराने स्थापित नेताओं की जगह, युवा नेताओं को आगे लाने की नीति के तहत ही भाजपा ने गुजरात में पूरे मंत्रिमंडल को बदलकर, नया मंत्रिमंडल गठित किया, युवा नेताओं को प्राथमिकता देते हुए।
- इसी प्रकार बिहार में सरकार बनाने के बाद, पार्टी ने पुराने मंत्रिमंडल के आधे से ज्यादा मंत्रियों, जो विधायक चुने गये थे, को रिटायर कर, युवा नेताओं को मंत्रिमंडल का सदस्य बनाया।

सदस्य संख्या इस वर्ष बढ़ने की संभावना है। अप्रैल में संसद के उच्च सदन की 37 सीटें खाली होनी हैं। वर्तमान में भाजपा के पास इन सीटों में

से नौ सीटें हैं। लेकिन बिहार, महाराष्ट्र और छत्तीसगढ़ में भाजपा को हुए चुनावी लाभ के कारण, भाजपा सांसदों की संख्या बढ़ने की संभावना है।

### एयर मार्शल कपूर वायु सेना में नए उप प्रमुख बने

नयी दिल्ली, 01 जनवरी। एयर

मार्शल नगेश कपूर ने गुरुवार को भारतीय वायु सेना के उप प्रमुख का कार्यभार संभाल लिया। उन्हें एयर मार्शल नर्मदेश्वर तिवारी के स्थान पर इस पद पर नियुक्त किया गया है, जो 40 वर्षों की गौरवशाली और विशिष्ट सेवा के बाद बुधवार को सेवानिवृत्त हो गये। सर्वोत्तम युद्ध सेवा पदक, परम विशिष्ट सेवा पदक, अति विशिष्ट सेवा पदक, विशिष्ट सेवा पदक से अलंकृत एयर मार्शल कपूर ने दिसंबर 1985 में राष्ट्रीय रक्षा अकादमी से स्नातक उपाधि प्राप्त की और 6 दिसंबर 1986 को भारतीय वायु सेना की युद्धक विमान इकाई में शामिल हुए।

### उत्तराखंड के वरिष्ठ कांग्रेसी नेता हरीश रावत चुनाव नहीं लड़ेंगे

नयी दिल्ली, 01 जनवरी। कांग्रेस कार्य समिति के सदस्य , उत्तराखंड के पूर्व मुख्यमंत्री एवं पूर्व केन्द्रीय मंत्री हरीश रावत ने गुरुवार को कहा कि वे अब कोई चुनाव नहीं लड़ेंगे, लेकिन अगले विधानसभा चुनाव में उत्तराखंड में कांग्रेस को बहुमत से जिताने के लिए पूरी ताकत से पार्टी के साथ खड़े रहेंगे। रावत ने यहां पत्रकारों से कहा कि उन्होंने तय कर लिया है कि वे अब चुनाव नहीं लड़ेंगे, लेकिन कांग्रेस उत्तराखंड में अगला विधानसभा चुनाव जीते, इसके लिए वे अपने अनुभव का पूरा इस्तेमाल करेंगे और पार्टी उम्मीदवारों के साथ सक्रिय रहेंगे। पार्टी से नाराजगी संबंधी प्रश्न पर उन्होंने कहा कि ऐसी कोई बात नहीं है, वे पार्टी के सिपाही हैं और कांग्रेस को मजबूती के

### रुस के खेरसाँन में ड्रोन अटैक, 24 की मौत

मॉस्को, 01 जनवरी। रुस के खेरसाँन क्षेत्र में एक कैफे और होटल पर तीन यूक्रेनी ड्रोन हमलों में 24 लोगों की मौत हो गयी और 50 से अधिक लोग घायल हैं।गवर्नर व्लोदीमिर साल्दो ने गुरुवार तड़के टेलीग्राम पर लिखा, “दुःखाने ने एक ऐसी जगह पर लक्षित ड्रोन हमला किया, जहाँ नागरिक नये साल का जश्न मना रहे थे। तीन यूएवी ने खेरली में काला सागर तट पर स्थित एक कैफे और एक होटल पर हमला किया।” प्रारंभिक रिपोर्टों के अनुसार, इन हमलों में 24 लोग मारे गये और 50 से अधिक लोग घायल हैं।

## नये साल ...

( प्रथम पृष्ठ का शेष )
प्राथमिक उपचार के बाद छुट्टी दे दी गई। डॉ. यादव ने बताया कि रात 8 बजे के बाद ही करीब 120 सड़क दुर्घटनाओं के मामले ट्रामा सेंटर पहुंचे। घायलों में अधिकारा दुपहिया वाहन चालक थे। जांच में सामने आया कि कई युवक बिना हेलमेट, और शराब के नशे में वाहन चलाते पाए गए।

### कॉमर्शियल सिलेंडर 111 रु. महंगा

नई दिल्ली, 01 जनवरी। साल 2026 की शुरुआत के साथ ही महंगाई ने झटका दे दिया है। 1 जनवरी 2026 से सरकार ने एलपीजी सिलेंडर की कीमतों में बढ़ोतरी कर दी है। हालांकि राहत की बात यह है कि यह बढ़ोतरी सिर्फ कॉमर्शियल गैस सिलेंडर (19 किलो) में की गई है, जबकि घरेलू रसोई गैस सिलेंडर (14.2 किलो) के दाम जस के तस रखे गए हैं।

तेल विपणन कंपनी ने नए साल पर वाणिज्यिक रसोई गैस सिलेंडर की

- अब इसकी कीमत 1691.50 रु. हो गई है जो जून 2025 के बाद सर्वाधिक है।

कीमत में करीब 111 रुपये (लगभग 7 प्रतिशत) की बढ़ोतरी की है। देश की सबसे बड़ी तेल विपणन कंपनी इंडियन ऑयल कॉर्पोरेशन की वेबसाइट के अनुसार, दिल्ली में 19 किलोग्राम वाला कॉमर्शियल गैस सिलेंडर अब 1,691.50 रुपये का हो गया है, जो जून 2025 के बाद का सबसे ऊंचा स्तर है। दिसंबर 2025 में इसकी कीमत 1,580.50 रुपये थी। इससे पहले दिसंबर में सिलेंडर 10 रुपये और नवंबर में 5 रुपये सस्ता हुआ था।

## बांग्लादेश में एक और हिंदू पर जानलेवा हमला

## खोकन दास पर पहले धारदार हथियार से वार किया फिर जिंदा जलाने की कोशिश की गई

ढाका, 01 जनवरी। बांग्लादेश के शरियतपुर जिले के दामुधा इलाके में बुधवार रात एक दिल दहला देने वाली वारदात सामने आई। बाजार बंद कर घर लौट रहे एक कारोबारी पर बदमाशों ने हमला कर दिया। पहले बेरहमी से पिटाई की गई, फिर धारदार हथियार से वार किया गया और आखिर में शरीर पर पेट्रोल डालकर आग लगा दी गई। गंभीर हालत में कारोबारी को ढा का रेफर किया गया है। घायल कारोबारी की पहचान 50 वर्षीय खोकन चंद्र दास के रूप में हुई है। वे केनश्वर यूनिन के केसरभंगा बाजार में दवा और मोबाइल बैकिंग का कारोबार करते हैं। पुलिस के मुताबिक, बुधवार रात करीब 9:30 बजे दुकान बंद कर वे दिन की कमाई लेकर सीएनजी ऑटो से घर लौट रहे थे। इसी

## करोड़ों रूपए ठगी करने वाले गिरोह का मास्टर माइंड गिरफ्तार

## एसओजी ने ठगी के लिए सॉफ्टवेयर, वैबसाइट व डिजिटल करंसी तैयार करने वाले को पकड़ा

जयपुर, 1 जनवरी। सोशल मीडिया के जरिए निवेश के नाम पर ठगी करने और कम दाम में लाखों गाड़ियां दिलाने का झांसा देकर करोड़ों रुपये की धोखाधड़ी करने वाले गिरोह पर स्पेशल ऑपरेशन ग्रुप (एसओजी) ने शिकंजा कस दिया है। एसओजी ने इस मामले में उत्तराखंड के रुड़की से एक और आरोपी को गिरफ्तार किया है, जो ठगी के मास्टरमाइंड और कथित सोशल मीडिया इम्प्लुएंसर बंशीलाल उर्फ प्रिंस सैनी को तकनीकी सहयोग उपलब्ध करा रहा था, फिलहाल आरोपी से पूछताछ जारी है।

अतिरिक्त पुलिस महानिदेशक (एसओजी) विशाल बंसल ने बताया कि निवेश के नाम पर फ्रॉड करने और सस्ती लग्जरी गाड़ियां देने का झांसा देने वाले मुख्य आरोपी बंशीलाल उर्फ प्रिंस सैनी को पहले ही गिरफ्तार किया जा चुका है। अब उसके लिए सॉफ्टवेयर, वेबसाइट और डिजिटल करंसी तैयार करने वाले आरोपी रजनीश कुमार (37) निवासी रुड़की, जिला हरिद्वार (उत्तराखंड) को गिरफ्तार किया

- आरोपियों ने निवेशकों को लुभाने के लिए 5.90 लाख रूपए में स्कॉपियो तथा 12 लाख रूपए में फॉर्च्यूनर गाड़ियों देने का झांसा दिया और इसका सोशल मीडिया पर व्यापक प्रचार किया।

गया है।

एसओजी एड़ीजी ने बताया कि मुख्य आरोपी प्रिंस सैनी ने रजनीश कुमार से मिलीभगत कर वेबसाइट तैयार करवाई। इसमें 250 रूपए से आईडी बनाकर करीब 82 हजार लोगों को जोड़ा गया, जिससे लगभग 2 करोड़ रूपए की राशि एकत्र की गई।

इसके बाद, प्रिंस सैनी ने हार्वेस्ट एआई टेक्नोलॉजी प्राइवेट लिमिटेड नाम से कंपनी बनाकर स्वयं निदेशक और अपनी मंगेतर को सह-निदेशक

## बांग्लादेश में एक और हिंदू पर जानलेवा हमला

## खोकन दास पर पहले धारदार हथियार से वार किया फिर जिंदा जलाने की कोशिश की गई

- हमलावरों द्वारा पेट्रोल डालकर आग लगाने के बाद खोकन पास ही के तालाब में कूद गए, फिलहाल वे ढाका के अस्पताल में जिंदगी और मौत से जूझ रहे हैं।

दौरान दामुधा-शरियतपुर रोड पर केउरभंगा बाजार के पास बदमाशों ने ऑटो रुकवाया और उन पर हमला कर दिया।

पुलिस सूत्रों के अनुसार, बदमाशों ने पहले खोकन चंद्र दास को पिटाई की। इसके बाद उन पर धारदार हथियार से हमला किया गया, जिससे वे गंभीर रूप से घायल हो गए। यहीं नहीं रुके हमलावर, बल्कि उन्होंने खोकन के सिर पर पेट्रोल डाला और आग लगा दी। अचानक हुए इस हमले से इलाके में अफरा-तफरी मच गई।

जान बचाने के लिए खोकन चंद्र

दास सड़क किनारे स्थित एक तालाब में कूद गए। आसपास मौजूद लोगों के शोर मचाने पर हमलावर मौके से फरार हो गए। स्थानीय लोगों ने तुरंत उन्हें बाहर निकाला और रात करीब 10 बजे शरियतपुर सदर अस्पताल पहुंचाया। प्राथमिक इलाज के बाद हालत बिगड़ने पर उन्हें सीत रात ढाका भेज दिया गया।

घायल की पत्नी सीमा दास ने बताया कि उनके पति रोज की तरह दुकान बंद कर घर लौट रहे थे। उन्होंने कहा कि उनके पति ने दो हमलावरों को पहचान लिया था, इसी वजह से बदमाशों ने उनकी हत्या की नीयत से

## मां का जन्मदिन मनाने राबड़ी देवी के आवास पहुंचे तेज प्रताप

पटना, 01 जनवरी। जिस बंगले (10, सफ़ुलर रोड) को खाली करने के लिए सरकार नोटिस दे चुकी है, उसके फीके माहौल में गुम्बार को पूर्व मुख्यमंत्री राबड़ी देवी ने अपने जीवन के 68वें वर्ष में प्रवेश किया।

1995 के बाद से जहां सुबह-सकारो ही बधाई देने वालों का तांता लग जाता था, वहां के परिवेश में इस बार उदासी का घना कोहरा था। उस कोहरे को छांटते हुए दोपहर में शुभकामना देने पहुंचे बड़े पुत्र तेजप्रताप को देख राबड़ी की आंखें सजल हो गईं। सात माह बाद तेजप्रताप इस बंगले में आए थे। लगभग घंटा भर वे साथ रहे। राबड़ी ने उन्हीं के लिए कैक को काटा तथा पार्टी और परिवार से दोबारा नाता जोड़ने की

- सात माह बाद तेज प्रताप ने राबड़ी आवास में कदम रखा

सीख दी। भाव-वि ल हुए तेजप्रताप ने एक्स पर लिखा कि मां परिवार की आत्मा है और कठिन समय में भी उनके साथ खड़ी रहें। हम धन्य हैं, क्योंकि हमारे पास आप है ! 10, सफ़ुलर रोड को खाली करने का उपक्रम शुरू हो चुका है। हालांकि, अभी सब कुछ राबड़ी को अकेले ही करना पड़ रहा। मोतियाबिंद के ऑपरेशन के बाद से राजद सुश्रीमो लालू प्रसाद दिल्ली में संसद पुत्री मौसा भारती के बंगले पर आराम कर रहे हैं। पार्टी और

पेट्रोल डालकर आग लगा दी।

दामुद्धा थाने के प्रभारी अधिकारी मोहम्मद रबीउल हक ने बताया कि घटना की सूचना मिलते ही पुलिस सिक पर पहुंची। जांच में दो आरोपियों की पहचान की गई है, जिनके नाम रब्बी और सोहाग बताए गए हैं। दोनों स्थायी निवासी हैं। पुलिस उन्हें गिरफ्तार करने की कोशिश में जुटी है।

## राहुल ...

( प्रथम पृष्ठ का शेष )

को नववर्ष की हार्दिक शुभकामनाएं। नया साल आपके जीवन में अपार खुशियां, उत्तम स्वास्थ्य और सफलता लेकर आए। सभी को नववर्ष 2026 की बहुत-बहुत शुभकामनाएं !”

## मां का जन्मदिन मनाने राबड़ी देवी के आवास पहुंचे तेज प्रताप

परिवार के अगले नायक तेजस्वी यादव अपने परिवार के साथ यूरोप का भ्रमण कर रहे हैं, जो लालू के ऑपरेशन के पहले ही पटना से प्रस्थान कर गए थे।हालांकि, मोबाइल फोन से ही सही, राबड़ी को पहली शुभकामना लालू ने ही दी। दोपहर बाद से प्रदेश अध्यक्ष मंगनीलाल मंडल, प्रदेश प्रवक्ता एजाज अहमद व प्रदेश महासचिव भाई अरुण सहित, पार्टी के इक्का-दुक्का नेता भी पहुंचे, लेकिन पिछले वर्षों की तरह कार्यक्रमोंआं या बड़े-बड़े दिग्गजों की भीड़ नहीं जुटी। पिछले वर्षों में इसी बंगले में एक जनवरी को धूम मच जाती थी। बहरहाल इसे पारिवारिक संबंधों में आई खटास और राजनीतिक उतार-चढ़ाव का प्रतिफल माना जा रहा।

### स्विट्जरलैंड में बार में धमाका 40 की मौत

बर्न, 01 जनवरी। स्विट्जरलैंड के लग्जरी अल्पाइन स्की बार में नए साल के पहले दिन हुए धमाके में कम से कम 40 लोगों के मारे जाने की खबर है।क्रॉस मॉंटाना शहर में हुए इस धमाके के बारे में रिविस पुलिस ने जानकारी देते हुए बताया कि धमाका किस कारण से हुआ है, इसकी जानकारी नहीं है। स्काई न्यूज ने स्थानीय अधिकारियों के हवाले से जानकारी दी है कि इस घटना में 10 लोगों की मौत हुई है। स्काई न्यूज की रिपोर्ट के मुताबिक, अधिकारी अभी इसे किसी आतंकी घटना की नजर से नहीं देख रहे हैं। उधर, स्थानीय समाचार पत्र एल नुविएस्ट ने सूत्रों के हवाले से बताया है कि आग के कारण बड़ा नुकसान हुआ है और इसमें करीब 40 लोग मारे गए हैं। अखबार ने बताया कि इस घटना में 100 लोग घायल हुए हैं।

ब्लास्ट के बाद घटनास्थल पर अफरातफरी फैल गई। लोगों को चीखते और चिल्लाते हुए बाहर भागते देखा गया। पुलिस ने तुरंत कार्रवाई करते हुए रिजॉर्ट में लगी आग को बुझाने की कोशिश की। धमाके के कारण रिजॉर्ट में बड़ी आग लग गई थी। इस रिजॉर्ट में 400 लोगों की क्षमता थी।

सलेक्टिव मीडिया, कोटा के लिए मुद्रक एवं प्रकाशक सोमेश शर्मा द्वारा वतन प्रेस पलायथा हाऊस, छत्रपति शिवाजी रोड, कोटा से मुद्रित एवं प्रकाशित। संपादक-राजेश शर्मा आर.एन.आई. नं. 28446/75, जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स : 0141-2373513, बीकानेर कार्यालय : कुम्भान हाऊस, हनुमान हथ्या, बीकानेर। फोन: 2200660, फैक्स 0151-2527371, उदयपुर कार्यालय: आयड मैन रोड आयड, उदयपुर। फोन: 2413092, फैक्स : 0294-2410146, अजमेर कार्यालय: राष्ट्रतृ भवन, चुंगी नाका के पास, अजमेर। फोन: 2627612, फैक्स:0145-2624665 जालौर कार्यालय :- जी 1/63, इन्डस्ट्रियल एरिया, फेस प्रथम, जालौर। फोन226422,226423, फैक्स: 02973-226424 डिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी। फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

⊕

⊕

⊕

⊕